

समितिको काम, कर्तव्य र अधिकार: समितिको काम, कर्तव्य तथा अधिकार देहाय-बमोजिम हुनेछ ।

१. श्रमसम्बन्धी नीति र कार्यक्रमहरूको विषयमा श्री ५ को सरकारमा सल्लाह र सिफारिश प्रस्तुत गर्ने ।
२. मजदूर कर्मचारीको न्यूनतम वेतन तथा अन्य सुविधाहरू समेतको निर्धारण र पुनरावलोकन गर्ने विषयमा श्री ५ को सरकारमा सिफारिश र सुझाव पेश गर्ने ।
३. श्रमसम्बन्धी कानून सुविधा सम्बन्धमा सिफारिश र सुझाव प्रस्तुत गर्ने ।
४. राष्ट्रिय स्तरमा श्रमिक समस्याहरू उत्पन्न भएमा छलफल र विचार विमर्श गरी समस्याको समाधानबारे सिफारिश गर्ने ।
५. मजदूर, कर्मचारी र व्यवस्थापकबीचको सम्बन्ध सौहार्दपूर्ण रूपमा कायम राखी औद्योगिक शान्ति कायम राख्न आवश्यक सुझाव दिने ।
६. अन्तर्राष्ट्रिय श्रम संगठनबाट पारित भएका अभिसन्धीहरू अनुमोदन गर्ने तथा सुझावहरू कार्यान्वयन गर्ने तर्फ सल्लाह र सुझाव प्रस्तुत गर्ने ।
७. समितिको कार्यविधि व्यवस्थित गर्नेबारे निर्णय गर्ने ।

खण्ड ३६, मिति २०४२।३।३ नेपाल राजपत्र भाग ४ मा प्रकाशित यस मन्त्रालयको राष्ट्रिय श्रम सल्लाहकारसम्बन्धी सूचना खारेज गरिएको छ ।

आज्ञाले,

रविदेव शर्मा

श्री ५ को सरकारको का. मु. सचिव

श्री ५ को सरकार

निर्माण तथा यातायात मन्त्रालयको सूचना

श्री ५ को सरकार (मं.प.) को मिति २०४६।१२।२० को निर्णयानुसार नेपाल इन्जिनियरिङ सेवा, सिभिल समूह, जनरल उपसमूह, रा.प.तृ. श्रेणीका (प्रा.) अ.इ. श्री गोविन्दराम मैथिलीलाई नि.से.नि. १०.६ (५) को आरोपमा सोही नियमावलीको नियम १०.१.(५) बमोजिम भविष्यमा सरकारी नोकरीको निमित्त अयोग्य नठहरिने गरी नोकरीबाट हटाइएको छ ।

आज्ञाले,

गजेन्द्रबहादुर मूल

उपसचिव

२९
आधिकारिकता मुद्रण विभाग (३) ट प्रमाणित गरिएपछि मात्र लागु हुनेछ।